

खुशि रहंदी दिसां मां शाल सिया रघुवीर जी जोड़ी ।
सन्तनि सर्वसु रसिकनि जीवनु दशरथ दिल धीर जी जोड़ी ॥
आया मिथिला मां करे शादी श्री सियराम जीअ जियारा
उतारे आरती जननी पसी पंहिजा प्राणनि प्यारा
सलोनो श्याम दशरथ लालु सुता मिथिलेश जी गौरी ॥
पसी झांकी युगलवर जी बणी उन्मति अमड़ि कौशल
मजें थोरा थी कौशिक जा दिनों जंहि राम बांहुनि बलु
जियो जानिब युगल बचिड़ा चवे थी भाव सां भोरी ॥
बिछाए पावंड़ा बख्रमल छटाए खीरु घरि आन्दा
घोरुं घोरे वस्त्र भूषण दिना थे दान हेकांदा
जोड़े हथिड़ा अमड़ि मिठिड़ी घुरे आशीश जी झोरी ॥
पलंगु हो आज जो सुन्दर छत्र सूरज मुखी जंहि ते
प्रेमियुनि जा प्राण प्यारी पिय विहारियाऊं अची तंहिते
गरीबि श्रीखण्डि खणी हथड़नि हंसनि जहिड़ा चवरं ढेरी ॥
करनि वर्षा था गुलड़नि जी गगन मां अजु सभेई सुर मुनि
जिए सियाराम जै सियाराम अचे हर हर थी मिठिड़ी धुनि

निछावर प्राण कनि प्रेमी लगी जिनिखे लगनि लोरी ॥

वरियूं वाधायूं आंगन में फूली फूली फिरे मैया

थिया गद गद पसी जोड़ी लखण आदिक टेई भैया

मैगसि राणी ममत वारी दिए आशीश त्रण तोड़ी ॥

लखण जननी दूधापाणी उमंग मां आई आ ठाहे

बाबा दशरथ पटराणी सिया रघुवीर खाराए

लली लालण लज़ीलनि जी चवां महिमा साई थोरी ॥